

रविवार आवृत्ती

पुण्य नगरी



अंकासोबत **स्मार्ट+प्रवाह** पुरवणी

रविवार, १ जुलै २०१८ | मुंबई | वर्ष : १९ | अंक : ०८८ | पाने १०+४+१२=२६ | किंमत : ५.००

www.epunyanagari.com
Call Center : 18001206252

कामगार पाल्यांना मिळणार स्पर्धा परीक्षांचे मार्गदर्शन

। मुंबई : कामगार पाल्यांसाठी राज्यात लवकरच स्पर्धा परीक्षा प्रशिक्षण वर्ग सुरू करण्यात येणार आहेत. महाराष्ट्र कामगार कल्याण मंडळाच्या केंद्रामध्ये हे वर्ग होणार आहेत. यात यूपीएससी, एमपीएससी यासह बँकिंग, पोलीस, तलाठी, लिपिक, स्टाफ सिलेक्शन अशा सर्व महत्त्वाच्या सरळसेवा भरती परीक्षांचा समावेश आहे. कामगार मंत्री संभाजी पाटील-निलंगेकर यांच्या निर्देशानुसार ही योजना सुरू करण्यात येत आहे.

महाराष्ट्र कामगार कल्याण मंडळाची राज्यभरात २२७ केंद्र आहेत. या केंद्रांमध्ये कामगार कुटुंबीयांसाठी शिवणवर्ग, शिशुमंदिर, वाचनालये, अभ्यासिका, ग्रंथालये असे उपक्रम राबवण्यात येत असतात. तसेच विविध सामाजिक व सांस्कृतिक कार्यक्रमांचे आयोजन केले जाते. परंतु मंडळाने कौशल्य विकास प्रशिक्षण आणि रोजगाराभिमुख योजना राबवण्याकडे अधिक लक्ष द्यावे,

असे निर्देश कामगार मंत्र्यांनी दिले होते. त्यानुसार कामगार विभागाचे प्रधान सचिव राजेश कुमार यांच्या मार्गदर्शानुसार कामगार पाल्यांसाठी स्पर्धा परीक्षा वर्ग सुरू करण्याची योजना तयार करण्यात आली. त्यासाठी राज्यातील नामांकित व अनुभवी संस्थांकडून प्रस्ताव मागवण्यात आले होते. मंडळाच्या शिफारसीनुसार, शासनाने नाशिकच्या स्पेक्ट्रम अॅकॅडमी या संस्थेस पुढील दोन वर्षांसाठी हे काम दिले आहे. कामगार पाल्यांनी मंडळाच्या नजीकच्या केंद्रात जाऊन या वर्गासाठी नोंदणी करावयाची आहे. विद्यार्थ्यांच्या नोंदणीनुसार त्या त्या केंद्रातून स्पर्धा परीक्षा वर्ग सुरू केले जाणार आहेत. केंद्राचे सविस्तर पत्ते मंडळाच्या ६६६, ६६६ या संकेतस्थळावर उपलब्ध आहेत. कामगार पाल्यांनी या योजनेचा अधिकाधिक लाभ घ्यावा, असे आवाहन कल्याण आयुक्त सतीश दाभाडे यांनी केले आहे.